



उत्तर प्रदेश सरकार

उत्तर प्रदेश पुलिस भर्ती एवं प्रोन्नति बोर्ड

19 सी, तुलसी गंगा कॉम्प्लेक्स, विधानसभा मार्ग,

लखनऊ, उत्तर प्रदेश-226001

दूरभाष/फैक्स: 0522-2235752 फैक्स- 0522-2235806

Web-www.uppbpb.gov.in

संख्या: पीआरपीबी-चार-4(24)-2016

दिनांक : अगस्त 17, 2016

विज्ञापित

उपनिरीक्षक नागरिक पुलिस के पद पर अनुपयुक्त को अस्वीकार करते हुये ज्येष्ठता के आधार पर पदोन्नति हेतु शारीरिक दक्षता परीक्षा के सम्बन्ध में अर्ह अभ्यर्थियों हेतु आवश्यक सूचना :-

उपनिरीक्षक नागरिक पुलिस के पद पर अनुपयुक्तों को अस्वीकार करते हुये ज्येष्ठता के आधार पर प्रोन्नति द्वारा चयन हेतु भर्ती/चयन वर्ष 2015 की कुल 3800 रिक्तियों को भरे जाने हेतु मुख्यालय पुलिस महानिदेशक, उ०प्र० से प्राप्त अध्याचन के परिप्रेक्ष्य में उ०प्र० पुलिस भर्ती एवं प्रोन्नति बोर्ड, लखनऊ द्वारा अर्ह अभ्यर्थियों की शारीरिक दक्षता परीक्षा का आयोजन कराया जा रहा है। प्रश्नगत चयन "उ०प्र० उपनिरीक्षक और निरीक्षक (नागरिक पुलिस) सेवा नियमावली, 2015 (यथा संशोधित)" में निहित प्रावधानों के अनुसार किया जायेगा। संगत सेवा नियमावली में प्रावधान है कि उपनिरीक्षक नागरिक पुलिस के स्वीकृत पदों की कुल संख्या के 50 प्रतिशत पद अनुपयुक्तों को अस्वीकार करते हुये ज्येष्ठता के आधार पर बोर्ड द्वारा पदोन्नति के माध्यम से, इस नियमावली से संलग्न परिशिष्ट के अनुसार अर्हकारी शारीरिक दक्षता परीक्षा में सफल पाये गये, मौलिक रूप से नियुक्त ऐसे मुख्य आरक्षियों में से भरे जायेंगे जिन्होंने भर्ती के वर्ष के प्रथम दिवस को परिवीक्षा अवधि को सम्मिलित करते हुये इस रूप में तीन वर्ष की सेवा पूरी कर ली हो। इसके अतिरिक्त उपनिरीक्षक नागरिक पुलिस के पदों पर पदोन्नति के लिये उपनिरीक्षक नागरिक पुलिस के निःसंवर्गीय पदों पर पदोन्नत ऐसे मुख्य आरक्षी नागरिक पुलिस भी पात्र होंगे जो अर्हताओं को पूरा करते हों। शारीरिक दक्षता परीक्षा केवल अर्हकारी प्रकृति की होगी। शारीरिक दक्षता परीक्षा में सफल होने के लिये पुरुष अभ्यर्थियों को 3.2 कि०मी० की दौड़ अधिकतम 35 मिनट में और महिला अभ्यर्थियों को 2.4 कि०मी० की दौड़ अधिकतम 28 मिनट में पूरा करना आवश्यक होगा।

2- उपनिरीक्षक नागरिक पुलिस के पद पर अनुपयुक्तों को अस्वीकार करते हुये ज्येष्ठता के आधार पर प्रोन्नति हेतु शारीरिक दक्षता परीक्षा हेतु "उ०प्र० उपनिरीक्षक और निरीक्षक (नागरिक पुलिस) सेवा नियमावली, 2015 (यथा संशोधित)" में निर्धारित मानक एवं तिथियों के सम्बन्ध में सूचना निम्नवत है :-

पदनाम जिसके लिये प्रोन्नति की जानी है	शारीरिक दक्षता परीक्षा हेतु निर्धारित दूरी एवं समय			
	पुरुष		महिला	
	दूरी	समय	दूरी	समय
उपनिरीक्षक नागरिक पुलिस	3.2 कि०मी०	35 मिनट	2.4 कि०मी०	28 मिनट

3- उपनिरीक्षक नागरिक पुलिस के पद पर प्रोन्नति द्वारा चयन हेतु शारीरिक दक्षता परीक्षा दिनांक 19-09-2016 से लखनऊ मुख्यालय में आयोजित की जायेगी। उपनिरीक्षक नागरिक पुलिस के पद पर पदोन्नति के परिप्रेक्ष्य में शारीरिक दक्षता परीक्षा हेतु अर्ह अभ्यर्थियों की नियुक्ति के जनपद/इकाईवार सूची तथा प्रवेश पत्र शीघ्र ही उ०प्र० पुलिस भर्ती एवं प्रोन्नति बोर्ड की वेबसाइट पर अपलोड किये जायेंगे। वर्ष 2013 तक के मुख्य आरक्षी नागरिक पुलिस की अन्तिम वरिष्ठता सूची पुलिस उपमहानिरीक्षक, स्थापना, उ०प्र० पुलिस मुख्यालय, इलाहाबाद के पत्र संख्या: पॉच-111(वरिष्ठता)2016 दिनांक 11-08-2016 द्वारा प्रकाशित की गयी है। पुलिस मुख्यालय द्वारा प्रकाशित उक्त अन्तिम वरिष्ठता सूची उ०प्र० पुलिस की वेबसाइट <http://uppolice.gov.in/page.aspx?estt.-matters-ofcivilpolice> पर प्रदर्शित है।

4- समस्त अभ्यर्थी यथासम्भव उपयुक्त चिकित्सक, विशेषकर हृदय रोग विशेषज्ञ से अपने हृदय तथा रक्तचाप की जांच कराकर चिकित्सक की राय के अनुसार अपने स्वास्थ्य को दृष्टिगत रखते हुये शारीरिक दक्षता परीक्षा में अपनी पूर्ण व्यक्तिगत जिम्मेदारी पर ही भाग लें। यदि किसी अभ्यर्थी की शारीरिक दक्षता परीक्षा के दौरान स्वास्थ्य सम्बन्धी आकस्मिक समस्या आती है तो उसके लिये बोर्ड जिम्मेदार नहीं होगा। इस परीक्षा के सम्बन्ध में अभ्यर्थियों द्वारा बोर्ड से कोई पत्राचार नहीं किया जायेगा।

आज्ञा से

अपर सचिव, प्रोन्नति

उ०प्र० पुलिस भर्ती एवं प्रोन्नति बोर्ड,

लखनऊ।